

"H. Madonna.

"

L. Oadmi Karmelitän "

Oru "H. Hajja "

d/ 9.7.84.

IL-MADONNA U L-ORDNI KARMELITAN

minn Charles Attard.

L-ewwel Ordni Religjuż, dedikat f'għieh il-Vergni Maria, kellu l-origini tiegħu fuq il-Muntanja Qaddisa tal-Karmelu, li fi żmien il-qedem, qabel Kristu kienet giet mqaddisa bir-rebħa glorjuża tal-Profeta Elija li kien għamel fuq ir-re ligjużi ta' Baal. U billi kien hemm jgħix f'dawk l-imkejjen id-dixxiplu u s-successur tiegħu, l-Profeta Elisew, dawk li mxew warajhom gew konvertiti mit-tagħlim ta-Bibbja u għalhekk, dawn, issoktaw jgħixu fil-hajja ta' l-eremitagg fl-istess post, jigifieri fuq il-Muntanja tal-Karmelu. Meta, imbagħad, fi żmien il-Krucjati, il-Palestina giet maħkuma mill-Kristjani Latini, l-Patrijarka ta' Ġerusalemm, San Albert ta' Vercelli, għamel statut għalihom. (Circa A.D. 1210)

Billi l-qagħda tal-Kristjani fl-Art Imqaddsa saret impossibbli, x'uhud mill-Eremiti, kellhom ifittxu refugju fl-Ewropa; bicca minnhom fi Franza, fl-Ingilterra u okrajn fi Sqallija fejn waqqfu xi kunventi (A.D.1242). Billi f'dawn il-pajjiżi l-kundizzjonijiet tal-hajja kienu hafna differenti minn dawk li kienu mdorrijin fihom, huma applikaw lis-Santa Sede biex isir xi tibdil fir-regolamenti ta' l-Ordni tagħhom biex b'hekk, ikunu jistgħu jimxu fl-istess drawwiet tal-patrijiet mendikanti (dawk li jgħixu bit-talb) Għal xi żmien, huma kienu bejn haltejn jekk kellhomx jissoktaw jgħixu fil-hajja purament ta' kontemplazzjoni jekk jekk kellhomx jibdew hajja oħra attiva. Din ta' l-aħħar rebħet u b'hekk huma ntefghu b'ruħhom u gisimhom f'hajja għida ta' azzjoni. X'uhud għażlu karriera Universitarja, okrajn iddedikaw ruħhom għal predikazzjoni, l-amministrazzjoni tas-Sagramenti u t-tagħlim tar-Religjon Nisranija.

Hawnhekk, m'aħniex sejrin nidhlu fid-dettalji ta' l-istorja taż-żmenijiet tan-Nofs, bizzejjed li wieħed jgħid li ma' l-attivita' tal-patrijiet fl-Universitajiet u fi Bliet oħra, kbar, (dawn ma kenux ftit), bħal William Sothfield ta' Norwich li miet fl-A.D. 1414, ddedikaw ruħhom ukoll għal hajja ta' talb.

Il-Fidi Kattolika, f'dawn iż-żmenijiet kienet qiegħda tiġi assedjata minn kullimkien. Kienet saret ksara kbira qabel ma setgħu jittieħdu passi biex dawn jissieltu ma' din il-marda li kienet qiegħda thedded mhux biss lil-membru tar-Religjon Kattolika, imma, anki lil Knisja. Hija pagna glorjuża fl-Istorja ta' l-Ordni Karmelitan li l-Karmelitani taw lill-Knisja għad-dispożizzjoni tagħha l-iskulari, l-predikaturi, lettori u kittieba li kellhom biex waqqfu dik il-mewġa qerrieda u kisbu mill-għid dak li kienet tilfet il-Knisja. L-ewlenin fost dawn, insemmu lil Patri Thomas Netter minn Walden (li miet f'Rouen, f'novembru 2 ta' l-1430) li x-xogħol kbir tiegħu, dwar il-kontroversji ta' dawk iż-żmenijiet li m'ilux nissel in-Nukliju ta' kontroversjalisti Kattolici.

Dil-hidma, tista' tiġi meqjusa bħala x-xogħol estern ta' l-Ordni Karmelitan fiż-żmenijiet tan-Nofs.

Fl-Ingilterra, il-Karmelitani (patrijiet mendikanti) kienu

maghrufin bhala 'White Friars', billi kienu jxiddu kappa bajda fuq tonka kannella. Dil-bidla u r-riforma fir-regolamenti ta' l-Ordni li kienet giet approvata fl-1247, ferrxet lil Karmelitani ma' l-Ewropa kolla tal-Punent u b'hekk saru patrijiet popolari daqs id-Dumnikani u l-Frangiskani.

Matul iż-żmenijiet saru xi riformi okra u matul ix-xisma l-kbira, l-Karmelitani kienu maqsuminbejn żewġ ubbidjenzi papali; kienu gew eletti żewġ Generali rivali, qagħda li jkkawżat aktar nuqqas fid-dixxiplina u fis-sikkatura. Biex jegħleb din il-qagħda Eugenius IV., fl-1431, approva riforma aktar moderata minn dik ta' l-1247, imma, bosta mill-Karmelitani baqghu josservaw r-riforma ta' qabel, għalhekk, fost il-Karmelitani, saret l-istess firda, f'dawk "Osservanti u f'dawk Konventwali". Firda bħal din kienet gabet hsara kbira fost il-patrijiet Frangiskani.

Fl-isvilupp ta' l-Ordni Karmelitan, l-aktar wieħed importanti, kien, ir-riforma li holqot Sta. Teresa. Wara kważi tletin sena li għaddiet f'kunvent Karmelitan f'Avila, taht l-osservanza tar-riforma ta' l-1431, hija waqfet fl-ostess Belt, kunvent ckejken fejn regolamenti aktar iebsa minn dawk ta' l-1247, kellhom jigu osservati. Dan, gara fl-1562. Minkejja l-oppożizzjoni u d-diffikultajiet ta' kull-xorta, hija rnexxielha tistabbilixxi għadd mhux biss ta' djar għas-sorijiet imma, (bil-ko-operazzjoni ta' San Gwann tas-Salib q.v.) ukoll kunventi bl-akbarosservanzi ibsin u minn din il-kidma ta' Sta. Teresa minn Avila, hargu l-Karmelitani skalzi (It-Teresjani).

Qabel inhallu zmien il-qedem, wieħed ma jistax ma jsemmix l-akbar Konfraternita tal-Labtu tal-Mda. tal-Karmnu. L-Imbierka Vergni Marija tat il-labtu lill-San Xmun Stock, General tal-Karmelitani fil-famuza vizjoni li kellu, meta l-Madonna qaltlu:

"Kull min imut liebes b'din il-libsa, ma jbatix in-nar ta' l-Infern"

Il-Madonna dehret ukoll lill-Papa Gwanni XXII u wegħditu, taht certi kundizzjonijiet li huma facli li jitwettqu; "li dawk li jxiddu il-labtu matul hajjithom, jigu meklusa mill-Purgatorju fl-ewwel Sibt minn mewthom"

Dan gie mxandar minn Editt tal-Papa, A.D. 1322 u gie jkkonfermat minn Clement VII, fit-12 ta' Awwissu, 1530. Dan hu maghruf bhala l-privilegg Sabbatin li ma jfissirx indulgenza, imma rikompens li wieħed jikseb wara mewtu, għall-opri tajba li jkun għamej; privilegg persunali għall-beneficcu ta' dik il-persuna li tissodisfa dawk il-kundizzjonijiet. Dawn huma:

- i) Li wieħed jghix fis-safa',
- ii) Li jirrecta l-uffizzju tal-Madonna.

Dawk li ma jkunux jistghu jghidu dan l-uffizzju, għandhom ma iniggsux nhar ta' Erbgha u nhar ta' Sibt, l-istess bħal nhar ta' Gimgha. Barra minn dan meta f'dawn il-jiem, jahbat il-Milied.

Daqskemm l-uniformi turi lis-suldat, daqstant iehor, il-labtu ~~hija għall-libsa ta' l-Ordni ta' l-Karmelitani ta' Avila, u dawk li jilbsu~~

huwa l-libsa ta' l-ulied magħzula tal-Madonna. Dawk li jlibsu l-Labtu huma mistennija li jkunu devoti ta' Marija taht it-Titolu tal-Karmelu.

Li wiehed jagħti idea kif il-Karmelitani u d-devozzjoni lejn il-Madonna xterrdu mad-dinja kollha huwa ferm diffiċli fil-ftit wiġsgha li għandna, għalhekk sejrin naraw biss dak li ġara f'Malta.

Meta l-Ordni Gerosolimitan telqu mill-Birgu u marru fil-Belt il-għdida, il-Gran Mastru Del Monte, kiteb lil Vigarju Ġenerali, Dun Anton Bartolo biex jibghat sacerdot biex jamministra s-Sagramenti lin-nies ta' dawk l-inhawi, għalhekk, bil-bolonta' tal-Prijur Sagramentali, stabbilixxa il-knisja tal-Karmelitani biex fiha Dun Marian Briffa jamministra s-sagramenti. Hawnhekk, inhasset il-htiga li fil-Belt ikun hemm Parrocca. Dan, kien fit-18 ta' Marzu, 1571.

Il-Knisja tal-Karmnu kienet infetħet għall-pubbliku fl-1570. Sadanittant, il-Karmelitani kien ġa kellhom kunvent, dak li hemm barra mir-Rabat ta' l-Imdina, magħruf bħala "Ta' San Leonard".

Il-Kittieba ta' l-Istorja tal-Knisja Maltija, jgħidu li f'dan il-Kunvent, il-Karmelitani kienu ilhom mill-1370, oħrajn jgħidu, mill-1200. Hija haġa sġura li l-Karmelitani kienu f'Malta mill-1418.

Meta bdiet tinbena l-Belt il-għdida, fl-1570, il-Karmelitani hasbu biex jixtru bicċa art biex jibnu l-knisja u l-kunvent. Ix-xogħol imbeda u tlesta fl-1570, billi l-ewwel Knisja kienet żgħira.

Il-patrijiet kellhom f'idejhom il-quddies, il-priedki, ix-xandir tal-kelma t'alla, it-tifsir tal-quddiesa tal-Koncilju Tridentin dwar iż-żwieġ, l-amministrazzjoni ta' l-iskomuniki u d-fin ta' l-erwieh.

Minn Dicembru, 1570 sa Dicembru 1582, il-Knisja tal-Karmnu kienet stabbilita bħala l-Knisja tal-Parrocca tal-Belt.

Id-devozzjoni lejn il-Madonna tal-Karmnu bdiet tixtered ma' Malta kollha u l-lum, nistgħu ngħidu li m'hawnx knisja f'Malta u Ghawdex li m'għandhomx kwadru tal-Madonna tal-Karmnu u biex wiehed ikun eżatt ngħidu li dawn issibhom f'sitta u tletin Knisja bejn Malta u Ghawdex.

Il-Labtu tal-Madonna m'ilux jeżiżti minn dak inhar tad-dehra li kellu San Xmun Stock jew minn dak inhar tad-dehra lill-Papa Gwanni XXII. Wisq żmien qabel, il-Labtu kien użat fil-Knisja, imma l-wegħda l-kbira li għamlet il-Madonna fis-sena 1251, 'li kull min imut imlibbes l-iskapular ma jsufrix in-nar ta' d'jjem' tat xieħda li l-Ordni Karmelitan huwa ta' Maria.

L-Iskapular huwa sinjal li mill-ewwel żmenijiet tal-Medjo Evo, kien il-libsa tal-membri tagħha. L-Iskapular huwa l-libsa tal-Madonna fic-cokon. Il-Labtu jagħtina sehem fl-Ordni Imqaddes, ikkonsagrat lil Madonna.

Minn dan li għedna naraw, għaliex il-papa talab lil familja kollha Karmelitana biex fil-labtu jaraw is-sinjal tal-konsagrazzjoni tagħhom lil Qalb bla Tebgha ta' Maria.

Il-Karmelitani sa mill-eqdem zmenijiet xandru mad-dinja is-siwi tal-labtu u tar-Rużarju Imqaddes. Dawn iż-żewġ devozzjonijiet żammew hajja l-Fidi Kattolika mad-dinja.

Imlibbsin il-Labtu tal-Madonna tal-Karmnu u billi jgħidu r-Rużarju, bosta erwieh għelbu lix-xitan u mxew fit-triq it-tajba li wasslithom għas-salvazzjoni u għal Glorja tal-Ġenna.

U biex il-Madonna tkompli ssabbha id-devozzjoni lejn il-Labtu tatna dehra oħra fis-sena 1917 gewwa Fatima. Din id-dehra, tatna l-konferma tad-devozzjoni antika ta' l-Iskapular u stedina għal Karmelitani kollha biex jissoktaw ixandru l-konsagrazzjoni lejn il-Madonna permezz ta' l-Iskapular.

L-Orni Karmelitan biex ipatti għall-Imhabba ~~ix~~ li l-Madonna uriet lejha, waqqaf go Fatima Knisja lil Madonna tal-Karmnu u ma' din, twaqqfet ukoll dar għall-irtir ma genb l-istess knisja biex tlied Maria, minn kull-naha tad-dinja, jkunu jistgħu jgħaddu xi zmien fit-talb qrib il-post imqaddes fejn saret id-dehra tagħha liebsa bil-liebsa Karmelitana.

F'Malta, il-Karmelitani ma naqsux li jibnu tempji sbieħ li jagħtu għieh lil Madonna tal-Karmelu, dawn xterdu f'diversi rhula, imma, fosthom insemmu it-Tempju tal-Belt, Valletta u dak ta' San Ġiljan. Il-Hidma Karmelitana f'Malta ma waqfet qatt mindu huma rifsu fuq il-gżejjer tagħna. Saru bosta cerimonji ta' għieh lil Madonna taht it-titlu tal-Karmelu. Min ma qarax fl-Istorja l-okkażjoni tal-Koronazzjoni tas-Santwarju li hemm fil-Knisja tal-Belt? Min ma semax bil-festi Centinarji li saru f'Malta f'egħluq il-mitt sena mill-Inkoronazzjoni tal-Madonna? Min ma jiftakarx il-Madonna tal-Karmnu għaddejja minn Strada Rejali għal fuq il-Fossos tal-Furjana fil-Kungress Marjan? Min ma jhossx qalbu tifraħ fil-festi li jsirun-~~ta kull~~ ~~ix~~ ~~xix~~-sena? f'diversi mkeġjen ta' Malta?

Id-devozzjoni lejn il-Labtu tal-Karmnu f'Malta hija kbira u gejjja minn zmien il-qedem u għalhekk nitolbu bil-qalb lil Maria li l-Kommunita' Karmelitana f'Malta tissokta titkattat biex id-devozzjoni lejn l-Iskapular tagħha isabbha fil-fidi u jkompli jsaltan fostna għal tul iż-żmenijiet.

Riferenzi: Enciklopedija Brittanika,
The Carmelite Order by Rev. Benedict Zimmermann,
O.D.C.

Malta Karmelitana,
Il-Bażilika Santwarju tal-Karmnu fir-raba' mitt-sena mit-twaqqif tagħha.
Il-Madonna ta' Fatima u l-Labtu tal-Karmnu.

22 ta' Ġunju, 84.